

नवभारत

5

नए सीबीआई डायरेक्टर पर हाई लेवल बैठक



6

क्या एकजुट हो पाएगा विपक्षी गठबंधन?



7

सरकार ने बदली तेल-गैस टैक्स नीति



8

सात्विक-चिराम जीत के बाद दूसरे राउंड में



हिमंता दूसरी बार असम के सीएम

नीट 2026 की परीक्षा रद्द

पीएम मोदी, अमित शाह और अन्य केंद्रीय नेता शपथ ग्रहण समारोह में हुए शामिल

गुवाहाटी, 12 मई. असम की राजनीति में मंगलवार का दिन यादगार बन गया, जब हिमंता बिस्वा सरमा ने लगातार दूसरी बार मुख्यमंत्री पद की शपथ ली. वहीं, बीजेपी की तीसरी बार राज्य में सरकार बनी. गुवाहाटी के खानापारा वेटेरनरी कॉलेज मैदान में आयोजित भव्य समारोह में प्रधानमंत्री नरेंद्र मोदी, केंद्रीय गृह मंत्री अमित शाह, रक्षा मंत्री राजनाथ सिंह, पश्चिम बंगाल के सीएम सुबेंदु अधिकारी समेत कई वरिष्ठ नेता उपस्थित रहे.

समारोह में शामिल अमेरिकी राजदूत सर्जियो गोर ने भी भारतीय लोकतांत्रिक प्रक्रिया और असम में भाजपा की प्रगति की सराहना की. हिमंत सरमा के साथ रामेश्वर तेली, अतुल बोरा, चंदन ब्रह्मा और अर्जुन नियोग ने मंत्री पद की शपथ ली. नई सरकार में विधानसभा अध्यक्ष पद के लिए



रणजीत दास को एनडीए का उम्मीदवार बनाया गया. कई राज्यों के मुख्यमंत्री भी शामिल हुए. श्री सरमा के साथ चार नवनिर्वाचित विधायक भी मंत्री पद की शपथ ली. चुनाव में विकास, कानून-व्यवस्था और आक्रामक संगठनात्मक रणनीति के दम पर एनडीए ने लगातार तीसरी बार सत्ता

में वापसी की. हिमंता ने सोशल मीडिया 'प्लेटफॉर्म 'एक्स' के माध्यम से मंत्रियों के नामों की घोषणा की थी. इस अवसर पर सीएम हिमंता के परिवार ने भी खुशी जताई. उनकी बेटी सुकन्या सरमा ने कहा कि इस ऐतिहासिक मौके पर परिवार गर्व महसूस कर रहा है. वहीं उनकी पत्नी रिनिको भुइयां सरमा ने

इसे जीवन का सबसे खुशी भरा पल बताया. केंद्रीय कृषि मंत्री शिवराज सिंह चौहान ने समारोह को भाजपा के लिए एक ऐतिहासिक दिन बताया और कहा कि असम में लगातार तीसरी बार सत्ता में वापसी प्रधानमंत्री मोदी और एनडीए के विकास एजेंडे पर जनता के भरोसे को दर्शाती है.

विपक्ष बनी सांप्रदायिक पार्टी

हिमंता ने कांग्रेस पर निशाना साधते हुए कहा कि विपक्ष अब 'सांप्रदायिक पार्टी' बनकर रह गया है. हिमंत बिस्वा सरमा का राजनीतिक सफर भी बेहद दिलचस्प रहा है. 2015 में कांग्रेस छोड़कर बीजेपी में शामिल होने के बाद उन्होंने पूर्वोत्तर में पार्टी को मजबूती दी. अब वे लगातार दो कार्यकाल तक मुख्यमंत्री बनने वाले पहले गैर-कांग्रेसी नेता बन गए हैं. शपथ ग्रहण समारोह में उपस्थित नेताओं ने इसे असम की प्रगति, जनता के विश्वास और विकास की जीत का प्रतीक बताया. रामेश्वर तेली ने कहा कि वह असम के सभी समुदायों और जनजातियों के विकास के लिए काम करते रहेंगे. भाजपा के वरिष्ठ नेताओं ने इसे पूर्वोत्तर में पार्टी की राजनीतिक मजबूती और विकास के एजेंडे के लिए एक महत्वपूर्ण अवसर बताया.

नई दिल्ली, 12 मई. राष्ट्रीय परीक्षण एजेंसी (एनटीए) ने मंगलवार को राष्ट्रीय पात्रता सह प्रवेश परीक्षा-यूजी 2026 (नीट-यूजी) की परीक्षा रद्द करने की घोषणा की है.

एनटीए की ओर से मंगलवार को जारी एक बयान में बताया गया कि एजेंसी ने केन्द्र सरकार की मंजूरी से तीन मई को आयोजित नीट (यूजी) 2026 परीक्षा को रद्द करने और इसे फिर से आयोजित करने का निर्णय लिया है. परीक्षा की नई तारीखें अलग से अधिसूचित की जाएंगी. परीक्षा में हुई अनियमितता की खबरों के बाद एजेंसी ने आठ मई को इस मामले को स्वतंत्र जांच और आवश्यक कार्रवाई के लिए केंद्रीय एजेंसियों को सौंपा था. केंद्रीय एजेंसियों की जांच के आधार पर प्राप्त इनपुट के बाद एनटीए ने परीक्षा रद्द करने का निर्णय लिया है. केंद्र सरकार ने इस मामले में लगे आरोपों की व्यापक जांच के लिए मामले को केंद्रीय जांच ब्यूरो को सौंपने का भी निर्णय लिया है. एनटीए ने कहा है कि वह जांच में सीबीआई को पूरा सहयोग देगी

और सभी जरूरी रिकॉर्ड एवं सहायता उपलब्ध कराएंगी. एजेंसी ने स्वीकार किया है कि परीक्षा दोबारा कराने से उम्मीदवारों और उनके परिवारों को काफी असुविधा होगी, लेकिन छात्रों के हित और परीक्षा प्रणाली पर जनता का भरोसा बनाए रखने के लिए यह कड़वा फैसला लेना जरूरी था.

देश की सबसे बड़ी मेडिकल प्रवेश परीक्षा नीट में कथित पेपर लीक और धांधली मामले में जांच एजेंसियों ने बड़ी कार्रवाई करते हुए अब तक 16 लोगों को हिरासत में लिया है, जबकि 45 लोगों को आरोपी बनाया गया है.

अलग रजिस्ट्रेशन की जरूरत नहीं : सिंह

एनटीए महानिदेशक अभिषेक सिंह ने बताया कि दोबारा परीक्षा कराने के लिए कोई अलग से रजिस्ट्रेशन कराने की जरूरत नहीं होगी, छात्रों की फीस भी वापस लौटा दी जाएगी. इस पेपर करीब 23 लाख से ज्यादा स्टूडेंट्स शामिल हुए थे. नीट पेपर लीक और धांधली के मामले में एमबीबीएस का छात्र मास्टर माइंड का कनेक्शन सामने आया है. पुलिस अधिकारियों के मुताबिक, राजस्थान पुलिस की सूचना के बाद कार्रवाई की गई.

22 लाख छात्रों की मेहनत पर सरकार ने फेर दिया पानी

नई दिल्ली, 12 मई. लोकसभा में विपक्ष के नेता राहुल गांधी ने नीट यूजी 2026 परीक्षा रद्द किए जाने पर केंद्र सरकार की तीखी आलोचना की और कहा कि 22 लाख से अधिक छात्रों की मेहनत पर सरकार ने पानी फेर दिया है. श्री गांधी ने सोशल मीडिया पर जारी बयान में कहा कि किसी पिता ने बच्चों की पढ़ाई के लिए कर्ज लिया, किसी मां ने गहने बेचे और लाखों छात्रों ने रात-रात भर जागकर तैयारी की, लेकिन बदले में उन्हें पेपर लीक, सरकारी लापरवाही और शिक्षा में संगठित भ्रष्टाचार मिला.



एक नजर में



श्रीनगर में दो संदिग्ध आतंकी गिरफ्तार

श्रीनगर. जम्मू-कश्मीर की राजधानी श्रीनगर में पुलिस और सुरक्षा एजेंसियों को बड़ी सफलता हाथ लगी है। बाबादेम इलाके में नियमित नाका चेकिंग के दौरान उनके पास से हथियार, जिंदा कारतूस और प्रतिबंधित आतंकी संगठन लश्कर-ए-तैयबा से जुड़े पोस्टर बरामद किए गए। पुलिस अधिकारियों के अनुसार गिरफ्तार आरोपियों की पहचान फैसल अहमद भट और फैसल अहमद गुरु के रूप में हुई है। दोनों श्रीनगर के निवासी बताए जा रहे हैं। पुलिस ने बताया कि दोनों संदिग्ध बाइक पर इलाके से गुजर रहे थे, तभी सुरक्षा जांच के दौरान उन्हें रोक़ा गया।

पाकिस्तान में बम धमाके में 9 लोगों की मौत

इस्लामाबाद. पाकिस्तान के खैबर पख्तूनख्वा प्रांत में मंगलवार को एक बड़ा आतंकी हमला हुआ, जिसमें भीड़भाड़ वाले बाजार में हुए बम विस्फोट से कम से कम 9 लोगों की मौत हो गई और 24 से अधिक लोग घायल हो गए. यह धमाका लक्की मरवत जिले में हुआ, जो अफगानिस्तान सीमा के करीब स्थित संवेदनशील इलाका माना जाता है. स्थानीय पुलिस अधिकारियों के मुताबिक विस्फोटकों को एक रिवश में लगाया गया था. बाजार के बीचों-बीच पहुंचते ही जोरदार धमाका हुआ, जिससे आसपास की दुकानें और वाहन क्षतिग्रस्त हो गए.

गुस्ताखी माफ



कमरे में जातिगत गाली अपराध नहीं

बंद कमरे में जातिसूचक गाली एससी /एसटी एक्ट के तहत नहीं : सुको

नई दिल्ली, 12 मई. सुप्रीम कोर्ट ने एक महत्वपूर्ण फैसले में कहा है कि निजी घर के बंद कमरे में दी गई जातिसूचक गाली एससी/एसटी एक्ट के तहत अपराध नहीं मानी जाएगी.

इस निर्णय में अदालत ने एफआईआर को रद्द कर दिया और स्पष्ट किया कि एससी/एसटी एक्ट के तहत मामला तभी बनता है जब कथित अपमान या गाली 'पब्लिक व्यू' में हुई हो। यह मामला दिल्ली के एक संपर्क विवाद से जुड़ा था. शिकायतकर्ता ने आरोप लगाया था कि एक महिला ने उन्हें और उनके परिवार को 'चूड़ा', 'चमरा', 'हरिजन' और 'गंदी नाली' जैसे जातिसूचक



शब्दों से अपमानित किया. घटना जनवरी 2021 में हुई थी, लेकिन यह निजी घर के भीतर हुई थी और कोई स्वतंत्र गवाह मौजूद नहीं था। निचली अदालत ने एससी/एसटी एक्ट और आईपीसी की धारा 506 के तहत आरोप तय किए थे.

महिला कैरियर कूरता नहीं माना जा सकता

सुप्रीम कोर्ट ने मंगलवार को एक महत्वपूर्ण और सामाजिक दृष्टि से प्रभावशाली फैसले में महिलाओं के पेशेवर अधिकारों को लेकर बड़ा संदेश दिया। अदालत ने स्पष्ट किया कि एक योग्य महिला का अपने करियर को आगे बढ़ाने का निर्णय न तो कूरता माना जा सकता है और न ही परित्याग. यह मामला एक दंत चिकित्सक महिला और उसके अलग रह रहे पति के बीच वैवाहिक विवाद से जुड़ा था। महिला ने अपना डेंटल क्लिनिक स्थापित कर अपने करियर को आगे बढ़ाने का निर्णय लिया था.

फ्लोर टेस्ट से पहले विजय सरकार को बड़ा झटका

हाईकोर्ट ने टीवीके विधायक को विधानसभा से रोका

मद्रास हाईकोर्ट के आदेश से बढ़ी विजय की मुश्किल

चेन्नई, 12 मई. तमिलनाडु में मुख्यमंत्री विजय के नेतृत्व वाली टीवीके सरकार को बहुमत परीक्षण से पहले बड़ा राजनीतिक और कानूनी झटका लगा है. मद्रास हाईकोर्ट ने तिरुपत्तूर विधानसभा सीट से जीते टीवीके विधायक आर. श्रीनिवास सेतुपति को विधानसभा की कार्यवाही में शामिल होने से रोक दिया है. अदालत के इस आदेश के बाद वे फ्लोर टेस्ट में मतदान भी नहीं कर पाएंगे। यह मामला



तिरुपत्तूर विधानसभा चुनाव के बेहद करीबी नतीजे से जुड़ा है. चुनाव में टीवीके उम्मीदवार आर. श्रीनिवास सेतुपति ने डीएमके नेता और पूर्व मंत्री के.आर. पेरियारकरुप्पन को हराया था. सेतुपति को 83,365 वोट मिले थे, जबकि पेरियारकरुप्पन को 83,364 वोट प्राप्त हुए थे। चुनाव परिणाम को चुनौती देते हुए

पेरियारकरुप्पन ने मद्रास हाईकोर्ट में याचिका दायर की थी. उन्होंने आरोप लगाया कि उनके क्षेत्र का एक पोस्टल बैलट गलती से दूसरे तिरुपत्तूर जिले में भेज दिया गया, जहां उसे खारिज कर दिया गया. इसके अलावा इलेक्ट्रॉनिक वोटिंग मशीन के आंकड़ों और चुनाव आयोग की वेबसाइट पर दर्ज मतों में 18 वोटों का अंतर होने का भी दावा किया गया। मामले की सुनवाई करते हुए जस्टिस विकटोरिया गौरी और जस्टिस एन. सैथलकुमार की खंडपीठ ने कहा कि प्रथम दृष्टया मामले में गड़बड़ी नजर आती है. अदालत ने अंतरिम आदेश जारी करते हुए कहा कि अगली सुनवाई तक सेतुपति विधानसभा की किसी भी कार्यवाही में भाग नहीं ले सकेंगे.

दिल्ली के झुग्गीबासी 15 दिन में खाली करें सरकारी जमीन

नई दिल्ली, 12 मई. दिल्ली हाई कोर्ट ने तीन झुग्गी बस्तियों-भाई राम कैंप, डीआईडी कैंप और मरिजद कैंप-को खाली कराने का आदेश दिया है. अदालत ने मंगलवार को सुनवाई करते हुए कहा कि निवासियों को 15 दिन का समय दिया है और कहा कि अवैध कब्जा हटाना आश्रय और आजीविका के अधिकार का उल्लंघन नहीं है, बशर्तें उनका पुनर्वास उचित तरीके से हो. जस्टिस पुरुषोत्तम कुमार कोरव ने कहा कि अक्टूबर 2025 में पहले नोटिस के बाद पर्याप्त समय बीत चुका है.

नई दिल्ली, 12 मई. प्रधानमंत्री नरेन्द्र मोदी ने मंगलवार को कहा कि पश्चिम बंगाल में भारतीय जनता पार्टी (भाजपा) की सरकार बनने के बाद अब राज्य के लोगों को आयुष्मान भारत स्वास्थ्य बीमा योजना का लाभ मिलेगा. उन्होंने जोर देकर कहा कि नयी डबल-इंजन सरकार प्रमुख केंद्रीय कल्याणकारी कार्यक्रमों का सुचारू क्रियान्वयन सुनिश्चित करेगी. श्री मोदी ने सोशल मीडिया मंच एक्स पर एक पोस्ट में कहा कि पश्चिम बंगाल के मेरे भाइयों और बहनों का कल्याण सर्वोपरि है. मुझे बहुत खुशी है कि राज्य के लोगों को आयुष्मान भारत तक पहुंच मिलेगी, जो दुनिया की सबसे बड़ी स्वास्थ्य देखभाल

योजना है और शीघ्र गुणवत्ता वाली तथा सस्ती स्वास्थ्य सेवा सुनिश्चित करती है. साथ ही, डबल-इंजन सरकार प्रमुख केंद्रीय योजनाओं की निबांध

आपूर्ति सुनिश्चित करेगी. प्रधानमंत्री की यह टिप्पणी पश्चिम बंगाल में भाजपा द्वारा औपचारिक रूप से कार्यभार संभालने के बाद आई है.

Gleneagles Hospital
PAREL, MUMBAI

लिवर क्लिनिक

इंदौर में



डॉ अनुराग श्रीमाल
डायरेक्टर – लिवर, पैनक्रियास,
एचपीबी और इंटेस्टाइन ट्रांसप्लांट

15 मई

☀ शाम 04:00 बजे से 07:00 बजे तक

📍 बॉम्बे हॉस्पिटल

अपॉइंटमेंट के लिए : (+91) 92402 62469

अगर आपको नीचे दी गई कोई भी परेशानी हो रही है, तो हमारे एक्सपर्ट से मिलें:

लक्षण:
पीलिया | गहरे/हल्के रंग का मल | खून की उल्टी | शरीर में पानी का जमा होना | पेट में सूजन | वरों में सूजन | बिना किसी वजह के वज़न कम होना | सोने में दिक्कत

बीमारी:
हेपेटाइटिस B और C | फेटी लिवर डिज़ीज़ | ऑटोइम्यून हेपेटाइटिस | लिवर कैंसर के मरीजों को लिवर ट्रांसप्लांटेशन की सलाह दी जाती है